

जीवाजी विश्वविद्यालय, ग्वालियर

क्रमांक/परीक्षा-2/गोपनीय/2011/1079

दिनांक : 03/08/2011

प्रति,

प्राचार्य/विभागाध्यक्ष,
समस्त सम्बद्ध महाविद्यालय/अध्ययनशालायें,
जीवाजी विश्वविद्यालय,
ग्वालियर (म0प्र0)

विषय:- स्नातक द्वितीय, चतुर्थ एवं षष्ठम सेमेस्टर परीक्षा जून 2011 एवं स्नातकोत्तर द्वितीय एवं चतुर्थ सेमेस्टर परीक्षा जून 2011 के प्रोजेक्ट मूल्यांकन हेतु बाह्य परीक्षकों की नियुक्ति बावत् निर्देश।

महोदय/महोदया,

संदर्भित विषयांतर्गत लेख है कि शासन से प्राप्त निर्देशानुसार स्नातक द्वितीय, चतुर्थ एवं षष्ठम सेमेस्टर तथा स्नातकोत्तर द्वितीय एवं चतुर्थ सेमेस्टर में प्रोजेक्ट प्रतिवेदन का बाह्य परीक्षकों द्वारा मूल्यांकन कार्य सम्पादित कराया जाना है। इस हेतु सभी महाविद्यालयों एवं अध्ययनशालाओं में विज्ञान संकाय/कला संकाय के अंतर्गत विभिन्न विषयों में बाह्य परीक्षक प्रायोगिक कार्य हेतु विश्वविद्यालय द्वारा स्नातक एवं स्नातकोत्तर स्तर पर नियुक्त कर उनकी जानकारी महाविद्यालय एवं अध्ययनशालाओं को उपलब्ध कराई गई है। इस तारतम्य में लेख है कि आप अपने महाविद्यालयों एवं अध्ययनशालाओं में उन विषयों में प्रोजेक्ट प्रतिवेदन कार्य का मूल्यांकन उक्त नियुक्त बाह्य परीक्षकों से करवाकर उनके अंक विश्वविद्यालय को प्रेषित करें, जैसे रसायन शास्त्र में नियुक्त बाह्य परीक्षक के द्वारा रसायन शास्त्र के प्रोजेक्ट प्रतिवेदन कार्य का मूल्यांकन कराया जाये।

कला संकाय एवं वाणिज्य संकाय में जिन विषयों में प्रायोगिक हेतु बाह्य परीक्षक विश्वविद्यालय द्वारा नियुक्त नहीं किये जाते हैं उनके प्रोजेक्ट प्रतिवेदन कार्य के मूल्यांकन हेतु अग्रणी महाविद्यालय/उत्कृष्ट महाविद्यालय बाह्य परीक्षकों की सूची तैयार कर जिले के महाविद्यालयों के प्रोजेक्ट प्रतिवेदन कार्य के मूल्यांकन हेतु बाह्य परीक्षक नियुक्त करें इस हेतु विषयवार परीक्षकों की सूची विश्वविद्यालय द्वारा उक्त महाविद्यालयों को उपलब्ध करायी गयी है।

स्नातक द्वितीय, चतुर्थ एवं षष्ठम सेमेस्टर के प्रोजेक्ट प्रतिवेदन कार्य के मूल्यांकन हेतु प्रति छात्र 10/- रुपये बाह्य परीक्षक एवं आंतरिक परीक्षक दोनों को पृथक-पृथक तथा स्नातकोत्तर द्वितीय एवं चतुर्थ सेमेस्टर के प्रोजेक्ट प्रतिवेदन कार्य के मूल्यांकन हेतु प्रति छात्र 20/- रुपये बाह्य परीक्षक एवं आंतरिक परीक्षक दोनों को पृथक-पृथक पारिश्रमिक के रूप में विश्वविद्यालय द्वारा भुगतान किया जायेंगे।

आपसे अनुरोध है कि निर्धारित सीमा में प्रोजेक्ट प्रतिवेदन कार्य के मूल्यांकन को सम्पादित कर प्रोजेक्ट प्रतिवेदन मूल्यांकन के अंक विश्वविद्यालय की वेबसाइट पर अपडेट कर परीक्षा अत्यावश्यक कार्य में सहयोग प्रदान करें।

भ व दी य,

sd/-

कुलसचिव

प्रतिलिपि :- निम्नलिखित की ओर सूचनार्थ एवं आवश्यक कार्यवाही हेतु।

1. अतिरिक्त संचालक, ग्वालियर-चम्बल संभाग, मोतीमहल, ग्वालियर।
2. प्राचार्य/प्राचार्या, अग्रणी महाविद्यालय/उत्कृष्ट महाविद्यालय, जीवाजी विश्वविद्यालय क्षेत्रांतर्गत ग्वालियर को सूचनार्थ एवं आवश्यक कार्यवाही हेतु।
3. उप-कुलसचिव/सहा-कुलसचिव (परीक्षा/गोपनीय), जीवाजी विश्वविद्यालय, ग्वा0।
4. कुलपति के सचिव, जीवाजी विश्वविद्यालय, ग्वालियर।
5. कुलसचिव के गोपनीय/निजी सहायक, जीवाजी विश्वविद्यालय, ग्वालियर।
6. वित्त नियंत्रक, जीवाजी विश्वविद्यालय, ग्वालियर।
7. संपादक महोदय ग्वालियर की ओर भेजकर निवेदन है कि उक्त सूचना को अपने लोकप्रिय समाचार पत्र में समाचारवृत्त के रूप में प्रकाशित करने का कष्ट करें।

उप-कुलसचिव(गोपनीय/परीक्षा)